

AKTI I THEMELIMIT I SHOQËRISË "UJËSJELLËSI KANALIZIME BASHKIA TIRANË SH.A" (UKBT)

Në mbeshetje të ligjit 9901 datë 14.04.2008, "Për tregëtarët dhe shoqëritë tregëtare" dhe në zbatim të Vendimit Nr.8, datë 27.09.2017 të Asamblesë së Përgjithshme të Aksionarëve të shoqërisë Ujësjeles Kanalizime Tiranë sh.a, hartohet ky Akt Themelimi për themelimin e shoqërisë "Ujësjeles Kanalizime Bashkia Tiranë" SH.A (UKBT)

Neni 1

Emërtimi dhe Themelimi

1.1. Emri Shoqërisë është "Ujësjeles Kanalizime Bashkia Tiranë" SH.A (UKBT)
1.2. Shoqëria ka formën e shoqërisë aksionare me një nivel.

Neni 2 Objekti

2.1. Objekti i shoqërisë brenda territorit të bashkisë së krijuar sipas ligjit nr. 115/2014, "Për ndarjen administrative-territoriale të njërive të qeverisjes vendore në Republikën e Shqipërisë", është:

- a) Shërbimi i furnizimit me ujë të pijshëm i konsumatorëve dhe shitja e tij;
- b) Mirëmbajtja e sistemit/sistemeve të furnizimit me ujë të pijshëm;
- c) Prodhim i dhe/ose blerja e ujit për plotësimin e kërkësës së konsumatorëve;
- d) Shërbimi i grumbullimit, largimit dhe trajtimit të ujërave të ndotura;
- d) Mirëmbajtja e sistemeve të ujërave të ndotura, si dhe të implantëve të pastimit të tyre.

2.2. Shoqëria duhet të realizojë çdo lloj operacioni financiar apo tregtar që lidhet direkt apo indirekt me objektin e saj, brenda kufijve të parashikuar nga legjislacioni në fuqi.
2.3. Shoqëria ushtron veprimtarinë e saj në përputhje me lejet, autorizimet, licencat sipas legjislacionit në fuqi.

Neni 3 Kohëzgjatja

Kohëzgjatja e Shoqërisë do të jetë pa afat të caktuar. Ky afat mund të ndryshohet një ose më shumë herë me vendim të asamblesë së aksionarëve.

Neni 4 Selia

Selia e Shoqërisë ndodhet në adresën: Rruga "5 Maji" Tiranë.

Neni 5 Kapitali

5.1. Kapitali themeltar i shoqërisë është në vlerën 18,095,475,000 lekë. Kapitali i shoqërisë është nënshkruar tërësisht.
5.2. Kapitali i shoqërisë është transferuar sipas Raportit dhe Marrëveshjes së ndarjes të shoqërisë Ujësjeles Kanalizime Tiranë sh.a.

5.3 Të gjitha aksionet e shoqërisë Ujësjeleesi Kanalizime Bashkia Tiranë" janë aksione të zakonshme. Asambleja e Aksionarëve, me vendim unanim, mund të vendosë për emetimin e aksioneve të ndryshme nga ato të zakonshmet. Vendimi për emetimin e aksioneve përcakton sasinë e aksioneve si dhe tagrat e tyre.

5.4 Aksionet zotërohen nga aksionari i vetëm Bashkia Tiranë – 100%

Neni 6 Organet e Shoqërisë

1. Organet drejtuese të shoqërisë janë:
a. Asambleja e Aksionarëve;
b. Këshilli i Administrimit.

Neni 7 Anëtarët e Këshillit të parë të Administrimit

1. Këshilli i Administrimit përbëhet nga 3 (tre) anëtarë.

2. Anëtarët e parë të Këshillit të Administrimit janë:

- o Taulant Tusha
- o Alban Dokushi
- o Redi Molla
- Kryetar
- Anëtar
- Anëtar në cilësinë e Administratorit/Drejtorit të Përgjithshëm

Neni 8 Administratori

Administrator i Shoqërisë për 1 (një) periudhë 3 (tre) vjeçare emërohet Z. Redi Molla.

Neni 9 Ekspertët e emëruar kontabël

Ekspertët kontabël të Shoqërisë janë: "Mazars" shpk dhe person fizik Sokol Toska.

Neni 10 Shpenzimet e themelimit

Shpenzimet për hartimin dhe nënshkrimin e këtij Akti Themelimi ashtu si dhe të gjitha shpenzimet për njohtjen ligjore dhe regjistrimin e Shoqërisë janë në ngarkim të kësaj të fundit.

Neni 11 Hartimi

Ky akt themelimi u hartua në 3 (tre) kopje të gjitha në gjuhën shqipe, nga të cilat një kopje mbahet nga Shoqëria ndërsa të tjerat do të depozitohen pranë organeve kompetente.